

ధన్వంతరీ సుప్రభాతమ్

{|| ధన్వంతరీ సుప్రభాతమ్ ||}

శ్రీ గణేశాయ నమః ||

అస్మత్ప్రవమ్ జలధిమన్థనఘోషతుల్య -
మాకర్ణ్య భగ్ను నిజయోగనమాధినిద్రః ।
ఉన్మీల్య నేత్రయుగలీమవలోకయాస్మాన్,
ధన్వంతరే, భవతు భో తవ సుప్రభాతమ్ || ౧||

క్షీరార్ణవే భుజగవర్షణి యోగనిద్రా -
లీనస్య నిస్తులనిజాత్మసుఖోత్సుకస్య ।
కారుణ్యతోఽద్య శయనాత్ స్వయముత్థితస్య,
ధన్వంతరే, మధురిపో తవ సుప్రభాతమ్ || ౨||

ఉద్-బిభ్రతో నవసుధాకలశం జలూకాం,
శంఖం రథాఙ్గమపి పాణితలైశ్చతుర్భిః ।
చిహ్నాని కౌస్తుభముఖాని చ తత్తద్గైర్
ధన్వంతరే, మురరిపో తవ సుప్రభాతమ్ || ౩||

ఆనీలగాత్ర, కపిశాంబర, వన్యమాలిన్,
కాఞ్చీకిరీటకటకాది విభూషితాఙ్గ ।
ధన్వంతరే ధృతసుధాఘట దీనబన్ధో,
భో భోతు తే భవచికిత్సక సుప్రభాతమ్ || ౪||

ఆపీనదీర్ఘభుజదణ్డ మృగాదిపాంస,
కారూణ్యశీతలవిలోచన కమ్బుకణ్ఠ ।
హాసోల్లసన్ముఖ విశాల భుజాన్తరాల,

ధన్వంతరేఽస్తు భగవంస్తవ సుప్రభాతమ్ ॥ ౫॥

విష్ణో, జనార్దన, మురాంతక, వాసుదేవ,
వైకుంఠ, కేశవ, హరే, జగదీశ, శౌరే ।
గోవింద, నందసుత, కంసరిపో, ముకుంద,
ధన్వంతరే భవతు భో తవ సుప్రభాతమ్ ॥ ౬॥

పంచాస్త్రకోటికమనీయ కలేవరాయ,
పంచాస్యసన్నిభవిలోకన విక్రమాయ ।
రాగాదిరోగకులనాశకృతేఽస్తు తుభ్యమ్,
ధన్వంతరే ప్రణతవత్సల సుప్రభాతమ్ ॥ ౭॥

నామ్నైవ యో ఝటితికృంతతి దోషకోపమ్,
స్మృత్యైవ యస్సపది హన్తి గుణత్రయం చ ।
బాహ్యస్తరద్వివిధ రోగహరస్య తస్య,
ధన్వంతరే, భవతు భో తవ సుప్రభాతమ్ ॥ ౮॥

ద్రవ్యామృతస్య కలశార్ణవ నిర్గతస్య,
జ్ఞానామృతస్య నిగమాబ్ధి సముత్థితస్య ।
రోగద్వయ ప్రశమనాయ నృణాం ప్రదాతుర్,
ధన్వంతరే, భవతు భో తవ సుప్రభాతమ్ ॥ ౯॥

అమృతఘటజహాకం చక్రశంఖాంశ్చతుర్భిః,
మస్మణకరసరోజైర్చిభ్రతే, విశ్వగోష్ఠే ।
ఉభయనరకహంత్రే, నాథ, ధన్వంతరే, తే,
భవతు శుభవరాణాం దాశుషే సుప్రభాతమ్ ॥ ౧౦॥

మేఘశ్యామలలోభనీయవపుషే విధ్యుత్ స్ఫురద్వాససే,

శ్రీమద్ధీర్ఘ చతుర్భుజైః నవసుధాకుమ్భమ్ జలూకామరిమ్ ।
శంఖంచోద్యహతే, కృపాప్లుతదృశే మన్దస్మితశ్రీముచే,
భూయాత్ సన్తత సుప్రభాతమయి భో ధన్వన్తరే తే హరే ॥ ౧౧॥

ఆయుర్వేదవిధాయిన స్తనుభృతామన్తర్పహిర్వాసినః,
శ్రీనామోషధదాయినో, భవమహారోగస్య సంహరిణః ।
నిర్వాణామృతవర్షిణో నిజయశస్పిన్దౌ జగత్ ఛావితో,
భో భూయాత్తవ సుప్రభాత మయి భో ధన్వన్తరే శ్రీహరే ॥ ౧౨॥

సర్వేషాం సుఖహేతవే, భవ మహాపాథోనిధేస్సేతవే,
ముక్తిశ్రీజయకేతవే, మృతిభయత్రస్తస్య జీవాతవే ।
సక్తానాం సురధేనవే, విధివిమృగ్యాంఘ్రిద్వయారేణవే,
భూయాదుజ్జ్వల సుప్రభాతమయి తే గోవిన్ద ధన్వన్తరే ॥ ౧౩॥

శ్రీధన్వన్తరిమూర్తయే సురవరైరుద్ధీతసత్కీర్తయే,
విధ్యస్తప్రణతార్తయే త్రిభువనీ సాభాగ్యసమ్పూర్తయే ।
కారుణ్యామృతసిన్ధవే భవరుజాశాస్త్యర్థినా బన్ధవే,
తుభ్యమ్ భాస్వర సుప్రభాతమయి భో, భూయోఽపి భో భూయతామ్ ॥ ౧౪॥

భక్తేర్నిర్మథ్య మానాన్నవవిధభగవద్ధర్మదుగ్ధామ్బురాశేః,
ప్రాదుర్భూతాయ భక్త్యాత్మకవయునసుధాకుమ్భ హస్తామ్బుజాయ,
సంసారవ్యాధిహంత్రే, నిరుపమ పరమానన్ద సన్దోహదాత్రే,
భో భూయాత్ సుప్రభాతం మురమథన, హరే కృష్ణ ధన్వన్తరే తే ॥ ౧౫॥

Composed by OttUr Unni NamboodripAdu

Encoded and proofread by Usha K.Iyer iyerku at gmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Dhanvantari Suprabhatam Lyrics in Telugu PDF

% File name : dhanvantarIsuprabhAtam.itx

% Category : suprabhAta

% Location : doc_deities_misc

% Author : Ottuur Unni Namboodripaadu

% Language : Sanskrit

% Subject : philosophy/hinduism/religion/Ayurveda

% Transliterated by : Usha Iyer iyerku at gmail.com

% Proofread by : Usha Iyer iyerku at gmail.com

% Latest update : June 19, 2011

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website